
sadāśiva brahmendra

kīrtanāni

***Compiled and typeset
(using L^AT_EX 2_ε , pdfL^AT_EX) by***

P. P. NARAYANASWAMI

©July 2002

num

1 pibare rAma rasam

1. pibare rāma rasam

rāgam: yamunākalyāṇi tālam: ādi

pallavi

pibare rāmarasaṃ rasane

pibare rāma rasam

caraṇam

dūrīkṛta pātaka saṃsargaṃ

pūrita nānāvidha phala vargam || 1 ||

janana maraṇa bhaya śoka vidūraṃ

sakala śāstra nigamāgama sāram || 2 ||

paripālita sarasija garbhāṇḍam

parama pavitrī kṛta pāṣāṇḍam || 3 ||

śuddha paramahaṃsāsṛita gītaṃ

śuka śaunaka kauśika mukha pītam || 4 ||



2 khelati mama h.rdaye

2. khelati mama hṛdaye

rāgam: aṭhāṇā tālam: ādi

pallavi

khelati mama hṛdaye rāmaḥ

khelati mama hṛdaye

anupallavi

moha mahārṇava tārika kārī

rāgadveṣa mukhāsura mārī

caraṇam

śānti videhasutā sahaçārī

daharāyodhyā nagara viharī

paramahaṃsa sāmrajyoddharī

satya jñānānanda śarīrī



3 cetaH shrI rAmam

3. cetaḥ śrī rāmam

rāgam: suraṭi tālam: ādi

pallavi

cetaḥ śrī rāmam cintaya
jīmūta śyāmam

caraṇam

aṅgīkṛta tumburu saṅgītam
hanumad gavaya gavākṣa sametam || 1 ||

navaratna sthapita koṭīram
nava tulasīdaLa kalpita hāram || 2 ||

paramahaṃsa hṛd gopura dīpam
caraṇa dalita muni taruṇī śāpam || 3 ||



4 bhaja re raghuvIram

4. bhaja re raghuvīram

rāgam: kalyāṇi tālam: miśra cāpu

pallavi

bhaja re raghuvīraṃ mānasa

bhaja re bahu dhīram

anupallavi

ambuda ḍiṃbha viḍambana gātraṃ

ambuda vāhana nandana dātraṃ

caraṇam

kuśika sutārpita kārmuka vedaṃ

vaśi hrdayāmbuja bhāskara pādama

kuṇḍala maṇḍana maṇḍita karṇaṃ

kuṇḍali mañjakamadbhuta varṇam || 1 ||

daṇḍita sundasutādika vīraṃ

maṇḍita manukulamāśraya śaurim

paramahaṃsamakhilāgama vedyam

parama vedamakutīpratipādvam || 2 ||

◇ ◇ ◇ ◇ ◇ ◇ ◇ ◇ ◇ ◇

5 bhaja re gopAlam

5. bhaja re gopālam

rāgam: hindoLam tālam: ādi

pallavi

bhaja re gopālam mānasa

bhaja re gopālam

caraṇam

bhaja gopālam bhajita kucelaṃ

trijaganmūlam ditisutakālam || 1 ||

āgamasāram yogavicāram

bhogaśarīram bhuvanādhāram || 2 ||

kadanakaṭhoram kaluṣavidūram

madanakumāram madhusaṃhāram || 3 ||

natamandāram nandakiśoram

hatacāṅūrām haṃsavihāram || 4 ||



6 smara vAraM vAram

6. smara vāraṃ vāram

rāgam: kāpi tālam: ādi

pallavi

smara vāraṃ vāram cetaḥ

smara nandakumāram

caraṇam

ghoṣakuṭīrapayoghṛtacoraṃ

gokulabr̥ndāvanasañcāram || 1 ||

veṇuravāmṛtapānakāṭhoraṃ

viśvasthīlayahetuvihāram || 2 ||

paramahaṃsahr̥tpañcarakīraṃ

paṭutaradhenukabakasamhāram || 3 ||



7 brUhi mukundeti

7. brūhi mukundeti

rāgam: kurañci tālam: ādi

pallavi

brūhi mukundeti rasane

brūhi mukundeti

caraṇam

keśava mādharma govindeti

kr̥ṣṇānanda sadānandeti || 1 ||

rādhāramaṇa hare rāmeti

rājīvākṣa ghanaśyāmeti || 2 ||

garuḍagamana nandaka hasteti

khaṇḍita daśakandharamasteti || 3 ||

akrūrapriya cakradhareteti

haṁsanirañjana kaṁsahareteti || 4 ||



8 mAnasa sañcara re

8. mānasa saṃcara re

rāgam: sāma tālam: ādi

pallavi

mānasa sañcara re brahmaṇi

mānasa sañcara re

anupallavi

madaśikhipiñchālaṃkṛtacikure

mahanīya kapolavijitamukare

caraṇam

śrīramaṇīkucadurgavihāre

sevakajanamandiramandāre || 1 ||

paramahaṃsamukhacandracakore

paripūritamuraLīravadhāre || 2 ||



9 gAyati vanamAlI

9. gāyati vanamālī

rāgam: miśra kāpi tālam: ādi

pallavi

gāyati vanamālī madhuram

gāyati vanamālī

caraṇam

puṣpasugandhisumalayasamīre
munijanasenitayamunātīre || 1 ||

kūjitaśukapikamukha khaga kuñje
kuṭilālakabahunīradapuñje || 2 ||

tulasīdāmavibhūṣaṇahārī
jalajabhavastutasadguṇaśaurī || 3 ||

paramahaṃsahṛdayotsavakārī
paripūritamuraLīravadhārī || 4 ||



10 krIDati vanamAlI

10. krīḍati vanamālī

rāgam: sindubhairavi tālam: ādi

pallavi

krīḍati vanamālī goṣṭhe

krīḍati vanamālī

caraṇam

prahLādaparāśaraparipālī

pavanātmaja jāmbavadanukūlī || 1 ||

padmākucaparirambhaṇaśālī

paṭuśaraśāsitamālisumālī || 2 ||

paramahaṃsavarakusumasumālī

praṇavapayoruhagarbhakapālī || 3 ||



11 bhaja rE yadunATham

11. bhaja re yadunātham

rāgam: pīlū tālam: ādi

pallavi

bhaja re yadunātham mānasa

bhaja re yadunātham

caraṇam

gopavadhūpariraṃbhaṇalolaṃ

gopakiśorakamadbhutaḷīlam || 1 ||

kapaṭāṅgīkṛtamānuṣaveṣam

kapaṭanāṭyakṛtakṛtsnasuveṣam || 2 ||

paramahaṃsahr̥ttatvasvarūpaṃ

praṇavapayodharapraṇavasvarūpam || 3 ||



12 prativAraM vAram

12. prativāraṃ vāraṃ

rāgam: kāmbhoji tālam: miśracāpu

pallavi

prativāraṃ vāraṃ
mānasa bhaja re raghuvīram

anupallavi

kālāmbhodharakantaśarīraṃ
kauśikaśukaśaunaka parivāraṃ

caraṇam

kausalyādaśarathasukumāraṃ
kalikalmaṣabhayagahanakuṭhāraṃ || 1 ||

paramahaṃsahr̥t padmavihāraṃ
pratihatadaśamukhabalavistāraṃ || 2 ||



13 khelati brahmANDe

13. khelati brahmāṇḍe

rāgam: sindubhairavi tālam: ādi

pallavi

khelati brahmāṇḍe bhagavan

khelati brahmāṇḍe

caranam

haṁsaḥ so 'haṁ haṁsaḥ so 'haṁ
haṁsaḥ so 'haṁ so 'hamiti || 1 ||

paramātmō 'haṁ paripūrṇō 'ham
brahmaivāhamahaṁ brahmeti || 2 ||

tvakcākṣuḥ śrutijihvāghrāṇe
pañcavidhaprāṇopasthāne || 3 ||

śabdaspārśarasādikamātre
sātvikarājasatāmasamitre || 4 ||

buddhimanaścittāhaṁkāre
bhūjalatejogaganasamīre || 5 ||

paramahaṃsarūpeṇa vihartā
brahmaviṣṇurudrādikakartā || 6 ||



14 sthiratA nahi nahi re

14. sthiratā nahi nahi re

rāgam: punnāgavarāLi tālam: ādi

pallavi

sthiratā nahi nahi re mānasa

sthiratā nahi nahi re

caraṇam

tāpatraya sāgaramagnānām
darpāhaṅkāravilagnānām || 1 ||

viṣayapāśaveṣṭitacitānām
viparītajñānavimatānām || 2 ||

paramahaṃsayogaviruddhānām
bahucañcalatarasukhasiddhānām || 3 ||



15 nahi re nahi re

15. nahi re nahi re śaṅkā

raagam: mohanam tālam: aadi

sadāśivabrahmendra kīrtanam

pallavi

nahi re nahi re śaṅkā kācit

nahi re nahi re śaṅkā

caraṇam

ajamaḥśaramadvaitamanantaṃ

dhyāyāmi brahma paraṃ śāntam || 1 ||

ye tyajanti bahutaraparitāpaṃ

ye bhajanti saccitsukharūpaṃ || 2 ||

paramahaṃsagurubhaṇitaṃ gītaṃ

ye paṭhanti nigamārthasametam || 3 ||



16 cintA nAsti kila

16. cintā nāsti kila

rāgam: navarōj tālam: ādi

pallavi

cintā nāsti kila teṣāṃ

cintā nāsti kila

caraṇam

samadamaruṇāsampūrṇānāṃ
sādhusamāgamasamkīrṇānāṃ || 1 ||

kālatrayajitakandarpāṇāṃ
khaṇḍitasarvendriyadarpaṇāṃ || 2 ||

paramahaṃsagurupadacittānāṃ
brahmānandāmṛtamattānāṃ || 3 ||



17 brahmaivAhaM kila

17. brahmaivāhaṃ kila

rāgam: nādanamakriyā tālam: ādi

pallavi

brahmaivāhaṃ kila sadgurukṛpayā

brahmaivāhaṃ kila

caraṇam

brahmaivāhaṃ kila gurukṛpayā

cinmayabodhānandaghanam tat || 1 ||

śrutyantaikanirūpitamatulaṃ

satyasukhāmbudhisamarasamanagham || 2 ||

karmākarmavikarmavidūraṃ

nirmalasaṃvidakhaṇḍamapāram || 3 ||

niravadhisattāspadapadamajaraṃ

nirupamamahimani nihitamanīham || 4 ||

āśāpāśavināśanacaturaṃ

kośapañcakātītamanantam || 5 ||

kāraṇakāraṇamekamanekaṃ
kālakālakalidoṣavihīnam || 6 ||

aprimeyapadamakhilādhāraṃ
niṣprapañcanijaniṣkriyarūpam || 7 ||

svaparakāśāśivamadvayamabhayaṃ
niṣpratarkyamanapāyamakāyam || 8 ||

◇ ◇ ◇ ◇ ◇ ◇ ◇ ◇ ◇ ◇

18 sarvaM brahmamayam

18. sarvaṃ brahmamayam

rāgam: ceñcurttī tālam: ādi

pallavi

sarvaṃ brahmamayam re re
sarvaṃ brahmamayam

caraṇam

kiṃ vacanīyam kimavacanīyam
kiṃ racanīyam kimaracanīyam || 1 ||

kiṃ paṭhanīyam kimapaṭhanīyam
kiṃ bhajanīyam kimabhajanīyam || 2 ||

kiṃ boddhavyam kimaboddhavyam
kiṃ bhoktavyam kimabhoktavyam || 3 ||

sarvatra sadā haṃsadyānam
kartavyam bho muktinidānam || 4 ||



19 tadvajjIvatvaM brahmaNi

19. tadvajjīvatvaṃ brahmaṇi

rāgam: kīravāṇi tālam: ādi

pallavi

tadvajjīvatvaṃ brahmaṇi

tadvajjīvatvam

anupallavi

yadvat toyē candradvitvaṃ
yadvanmukhare pratibimbatvam

caraṇam

sthāṇau yadvannararūpatvaṃ
bhanukare yadvat toyatvam || 1 ||

śuktau yadvat rajatamayatvaṃ
rajjau yadvat phaṇidehatvam || 2 ||

paramahaṃsaguruṇā 'dvayavidyā
bhaṇati dhikkṛtamāyāvidyā || 3 ||

◇ ◇ ◇ ◇ ◇ ◇ ◇ ◇ ◇ ◇

20 pUrNa bodhoham

20. pūrṇabodho 'haṃ sadānanda

rāgam: pūrvikalyāLi tālam: ādi

pallavi

pūrṇabodho 'haṃ sadānanda

pūrṇabodho 'haṃ

anupallavi

varṇāśramācārakarmādidūro 'haṃ

svarṇavadakhilavikāragato 'haṃ

caraṇam

pratyagātmā 'haṃ pravitata

satyaghano 'haṃ

śrutyantaśatakoṭiprakāṭitabrahmāhaṃ

nityo 'hamabhayo 'hamadvitīyo 'haṃ || 1 ||

sākṣimātro 'haṃ pragalita

pakṣapato 'haṃ

mokṣasvarūpo 'hamoṃkāragamyo 'haṃ

sūksmo 'hamanagho 'hamadbhutātmā 'haṃ || 2 ||

svaprakāśo 'haṃ vibhuraḥ
niṣprapañco 'haṃ
aprameyo 'hamacalo 'hamakalo 'haṃ
niṣpratarkyākhaṇḍaikaṛaso 'haṃ || 3 ||

ajanirmīto 'haṃ budhajana
bhajanīyo 'haṃ
ajaro 'hamamaro 'hamamṛtasvarūpo 'haṃ
nijapūrṇamahimāni nihitamahito 'haṃ || 4 ||

niravayavo 'haṃ nirupama
niṣkalaṅko 'haṃ
paramaśivendra śrīgurusomasamudita-
niravadhinirvāṇasukhasāgaro 'haṃ || 5 ||



21 AnandapUrNa bodhoham (1)

21. ānandapūrṇabodho 'ham

rāgam: madhyamāvati tālam: khaṇḍa cāpu
(jhaṃpa)

pallavi

ānandapūrṇabodho 'haṃ satata-
mānandapūrṇabodho 'hajaroham


caraṇam

pratyagadvaitasāro 'haṃ sakala
śrutyantatantravidito 'haṃ amṛto 'ham
atyanantara bhāvito 'haṃ vidita-
nityaniṣkalarūpanirguṇapado 'ham || 1 ||

sākṣicinmātragātro 'haṃ parama-
mokṣasāmrajyādhipo 'hamamṛto 'ham
pakṣapātātidūro 'haṃ adhika-
sūkṣmo 'hamanavadhika sukhasāgaro 'ham || 2 ||

svaprakāśaikasāro 'haṃ sadaha-
maprapañcātmabhāvo 'hamabhayo 'ham

maprameyākhyamūrtirevāham || 3 ||



22 AnandapUrNabodhoham (2)

22. ānandapūrṇabodho 'ham

rāgam: śaṅkarābharāṇam tālam: miśra cāpu

pallavi

ānandapūrṇabodho 'ham sacci-
dānandapūrṇabodho 'ham śivo 'ham

caraṇam

sarvātmacaro 'ham pari-
nirvāṇanirguṇanikhilātmako 'ham
gīrvāṇavaryānato 'ham kāma-
garvanirvāpaṇadhīrataro 'ham || 1 ||

satyasvarūpāparo 'ham vara-
śrutyantabodhitasukhasāgaro 'ham
pratyagabhinnaparo 'ham śuddha-
mantarahitamāyātīto 'ham || 2 ||

avabodharasasāgaro 'ham vyoma-
pavanādipaṅcabhūtātīdūro 'ham
kavivarasaṃsevyo 'ham ghora-

bādhitaḡaṇakalano 'haṃ
śodhitasamarasaparamātmā 'ham
sādhanaḡātātīto 'haṃ niru-
pādhikaniḡsīmabhūmānando 'ham || 4 ||

niravayavo 'hamajo 'haṃ
nirupamamahimani nihitamahito 'ham
niravadhisatvaghano 'haṃ dhīra-
paramaśivendra śrīgurubodhito 'ham || 5 ||



23 krShNa pAhi

23. kṛṣṇa pāhi

rāgam: madhyamāvati tālam: ādi

pallavi

kṛṣṇa pāhi jitakṛśāno pāhi
kṛṣṇa vṛṣṇikuladīpa viṣṇo pāhi

caraṇam

atyantasukumāra sādhuśīla vara
śrutyantakhelana gopāla līla || 1 ||

bṛndāraka munibṛndavandyapāda
bṛndāvanacara veṇurasavinoda || 2 ||

satyabhāmā kucakumṅkumāṅkitāṅga
satyakāma sanakanuta pāda gaṅga || 3 ||

paramahaṃsamānasa vilāsa haṃsa
parama pāvana nāma bhāvita haṃsa || 4 ||



24 tu'nga tara'nge ga'nge

24. tuṅgataṅge gaṅge jaya

rāgam: kuntalavarāLi tālam: ādi

pallavi

tuṅgataṅge gaṅge jaya

tuṅgataṅge gaṅge

anupallavi

kamalabhavāṇḍakaraṇḍapavitre

bahuvidhabandhacchedalavitre

caraṇam

dūrīkṛtajanapāpasamūhe

pūritakacchapagucchagrāhe

paramahaṃsaguru bhaṇitacaritre

brahmaviṣṇuśaṃkaranutipātre

